
Shri Ganesha Stotram Banasurakritam

ಬಾಣಾಸುರಕೃತಂ ಶ್ರೀಗಣೇಶಸ್ತೋತ್ರಂ

Document Information



Text title : Shri Ganesha Stotram Banasurakritam

File name : gaNeshastotramBANasurakRRitaM.itx

Category : ganesha, mudgalapurANA, stotra

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 13 | 8.13 49-69||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಬಾಣಾಸುರಕೃತಂ ಶ್ರೀಗಣೇಶಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..
ಬಾಣಾಸುರ ಉವಾಚ .
ವಿಘ್ನೇಶಾಯ ಪರೇಶಾಯ ಭಕ್ತವಿಘ್ನವಿದಾರಿಣೇ .
ಅಭಕ್ತವಿಘ್ನಕರ್ತೃ ತೇ ವಿಘ್ನವಿಘ್ನಾಯ ವೈ ನಮಃ .. 49..
ವಿನಾಯಕಾಯ ದೇವೇಶ ದೈತ್ಯೇಶನಾಯಕಾಯ ತೇ .
ನಿರಂಕುಶಾಯ ಸಾತತ್ಯಂ ಗಣೇಶಾಯ ನಮೋ ನಮಃ .. 50..
ಜ್ಯೇಷ್ಠರಾಜಾಯ ಜ್ಯೇಷ್ಠಾಯ ಜ್ಯೇಷ್ಠಪೂಜ್ಯಾಯ ತೇ ನಮಃ .
ಸರ್ವಪೂಜ್ಯಾದಿಪೂಜ್ಯಾಯ ಪರೇಶೇಶ ನಮೋ ನಮಃ .. 51..
ಲಂಬೋದರಾಯ ಸರ್ವಾಯ ಮಾತ್ರೇ ಪಿತೃ ತದಾತ್ಮನೇ .
ಆದಿಮಧ್ಯಾಂತಹೀನಾಯ ಹೇರಂಬಾಯ ನಮೋ ನಮಃ .. 52..
ಶೂರ್ಪಕರ್ಣಾಯ ಶೂರಾಯ ಮೋಹಾಂಧಕವಿದಾರಿಣೇ .
ಬ್ರಹ್ಮೇಶಾಯ ಸುಶಾಂತಾಯ ಶಾಂತಿದಾತ್ರೇ ನಮೋ ನಮಃ .. 53..
ಏಕದಂತಾಯ ದೇವಾಯ ಸ್ವಾನಂದೇ ವಾಸಕಾರಿಣೇ .
ಅಮೇಯಾಯಾಪ್ರತರ್ಕ್ಯಾಯ ಮಾಯಿನೇ ತೇ ನಮೋ ನಮಃ .. 54..
ಮಾಯಾಮಾಯಿಕರೂಪಾಯ ಮಾಯಾಮಾಯಿಕವರ್ಜಿತ .
ಅನಾಥಾನಾಂ ಪ್ರಣಾಥಾಯ ನಾಥನಾಥಾಯ ತೇ ನಮಃ .. 55..
ಸಿದ್ಧಿಬುದ್ಧಿಪತೇ ತುಭ್ಯಂ ಸದಾ ಯೋಗಪರಾಯಣ .
ಯೋಗೀಂದ್ರಾಣಾಂ ಸುಯೋಗಾಯ ಕುಲದೇವಾಯ ತೇ ನಮಃ .. 56..
ತ್ವದಧೀನಮಿದಂ ಸರ್ವಂ ಬುದ್ಧಿಚಾಲಕರೂಪಿಣೇ .
ಸಿದ್ಧ್ಯಾ ಸಮೋಹಿತಂ ನಾಥ ಸಿದ್ಧಿದಾತ್ರೇ ನಮೋ ನಮಃ .. 57..
ಶಿವಾದಯಃ ಸಮರ್ಥಾಶ್ಚ ತ್ವದೀಯಕೃಪಯಾಽಭವನ್ .
ಅಹಂಕಾರೇಣ ಯುಕ್ತಾಶ್ಚೈದೃಷ್ಟಾಃ ಸ್ವಸ್ವಾಧಿಕಾರತಃ .. 58..
ಮಯಾ ತೇಽಜ್ಞಾನಭಾವೇನ ತ್ವಂ ತೃಕ್ತಃ ಶಿವಕಾಮ್ಯಯಾ .
ಮಾಂ ಶಪ್ತಾ ತ್ಯಜ್ಯ ಸಃ ಶಂಭುರ್ಗತಃ ಕ್ರೋಧಪರಾಯಣಃ .. 59..
ಅತೋ ಮಾಂ ರಕ್ಷ ವಿಘ್ನೇಶ ತ್ವನ್ನಾಥಂ ನಾಥವರ್ಜಿತಂ .
ಅಪರಾಧಾನ್ ಮಹೋಗ್ರಾನ್ ಮೇ ಕ್ಷಾಂತ್ವಾ ಪಾಹಿ ನಿರಂತರಂ .. 60..

ಏವಂ ಸ್ತುತ್ವಾ ಗಣೇಶಾನಂ ಪ್ರಣನಾಮ ರುರೋದ ಚ .
ಬಾಣಃ ಪರಮದುಃಖಾರ್ತಃ ಪಾದಂ ಗೃಹ್ಯ ಮಹಾತ್ಮನಃ .. 61..
ತಮುತ್ಥಾಪ್ಯ ಗಣಾಧೀಶಸ್ತಂ ಜಗಾದ ಮಹಾಸುರಂ .
ಸ್ವಮಾಯಾಮೋಹಿತಂ ದೀನಂ ಸ್ವಸ್ತ್ವೈವ ಶರಣಾರ್ಥಿನಂ .. 62..
(ಫಲಶ್ರುತಿಃ)

ಶ್ರೀಗಣೇಶ ಉವಾಚ .
ತ್ವಯಾ ಕೃತಮಿದಂ ಸ್ತೋತ್ರಂ ವ್ಯತಿಕ್ರಮವಿದಾಹಕಂ .
ಭವಿಷ್ಯತಿ ಮಹಾದೈತ್ಯ ಸರ್ವಸಿದ್ಧಿಪ್ರದಾಯಕಂ .. 63..
ಅನೇನ ಸ್ತುವತೇ ದೈತ್ಯ ಪ್ರಸನ್ನೋಽಹಂ ದದಾಮಿ ವೈ .
ಭುಕ್ತಿಂ ಮುಕ್ತಿಂ ಸದಾ ಸೌಖ್ಯಂ ಶೃಣ್ವತೇ ಮನಸೀಪ್ಸಿತಂ .. 64..
ತ್ವಯಾ ತ್ಯಕ್ತೋಽಹಮತ್ಯಂತಕ್ರೋಧಯುಕ್ತಶ್ಚ ನಿತ್ಯದಾ .
ಶಿವಹೀನಂ ಪ್ರಕೃತ್ವಾಽತೇ ನಾರಕಂ ತ್ವಾಂ ಕರೋಮಿ ವೈ .. 65..
ಕಿಂ ಕರೋಮ್ಯಧುನಾ ದೈತ್ಯ ಶುಕ್ರಶಿಷ್ಯಂ ಮಹಾಸುರಂ .
ಶರಣಾಗತಮೇವಂ ಮೇ ಮತ್ಪಾದಪ್ರವಣಂ ಪರಂ .. 66..
ಶಿವಶಾಪೋ ನ ಮಿಥ್ಯಾ ತೇ ಭವಿಷ್ಯತಿ ಕದಾಚನ .
ತಥಾಪಿ ಶೃಣು ಮೇ ವಾಕ್ಯಂ ತುಭ್ಯಂ ಸೌಖ್ಯಪ್ರದಾಯಕಂ .. 67..
ವಾಸುದೇವಂ ಸಮಾಯುಧ್ಯ ಭುಜಚ್ಛೇದೋ ಭವಿಷ್ಯತಿ .
ಭ್ರಷ್ಟರಾಜ್ಯಃ ಪುನಃ ಸದ್ಯೋ ರಾಜ್ಯಯುಕ್ತೋ ಭವಿಷ್ಯಸಿ .. 68..
ಏವಮುಕ್ತ್ವಾ ಮಹಾದೈತ್ಯಂ ಗಣೇಶೋ ವಿರರಾಮ ಹ .
ತಮುವಾಚ ಮಹಾದೈತ್ಯಃ ಪ್ರಣಮ್ಯ ಗಣನಾಯಕಂ .. 69..
ಇತಿ ಬಾಣಾಸುರಕೃತಂ ಶ್ರೀಗಣೇಶಸ್ತೋತ್ರಂ ಸಂಪೂರ್ಣಂ ..
- .. ಮುದ್ಗಲಪುರಾಣಂ ಅಷ್ಟಮಃ ಖಂಡಃ . ಅಧ್ಯಾಯಃ 13 . 8.13 49-69..
- .. mudgalapurANaM aShTamaH khaNDaH . adhyAyaH 13 . 8.13 49-69..
Proofread by Yash Khasbage, Preeti Bhandare

Shri Ganesha Stotram Banasurakritam

pdf was typeset on June 4, 2024

Please send corrections to sanskrit@cheerful.com

